

حرم کے فٹ پا تھو پر میں اور ذوالکفل

سلیم کوثر

سر زمین حرم کی عظموں کا اُس کی وسعتوں کا اندازہ لگانا ممکن ہی نہیں ہے آپ اُس کے محل وقوع کو، اُس کے رقبے کو، طول و عرض کی سطح پر پیاس کر کے جغرافیائی حدود کے تمام حیلے استعمال میں لا کر نقشے پر نشانہ ہی کرتے ہوئے لکیریں کھینچ دیں گے۔ وہاں آباد افراد کی تعداد جدید معلوماتی سسٹم کے تحت دریافت کر کے لکھ دیں گے مگر حقیقت یہ ہے کہ سر زمین حرم کے رقبے کی پیاس کی آبادی کا اندازہ ہو ہی نہیں سکتا۔ میں اکثر سوچتا ہوں یہ جو صدیوں سے ہے وہ وقت اس سر زمین کی طرف قافلے کھینچے چلے آتے ہیں اور دوبارہ یہاں آنے کی دعاوں اور تمناؤں اور حرس توں اور آرزوں کے ساتھ اشک بارلوٹتے ہیں تو یہ سب یہاں کے شہری ہی تو ہیں۔ دنیا میں مسلمان جہاں بھی آباد ہیں اپنے روحانی اور جذباتی تعلق کی شدت و شہادت میں دیار حرم ہی کے باشندے ہیں۔ وہ اس سر زمین پر قدم رکھتے ہیں تو عقیدت اور خوشی کے مناظر دیدنی ہوتے ہیں جیسے وہ وطن سے اپنے وطن میں آگئے ہوں۔ اپنے اندر ہونے والی تبدیلیوں کے تجربوں، مشاہدوں اور عشق کی اعلیٰ رمزیت کے ساتھ کیفیتوں کا ایک جہاں سمیٹنے جب وہ دوبارہ آنے کی دعاوں کے ساتھ لوٹتے ہیں تو ان کے چہرے پر حضوری کے آثار دیکھنے والے ہوتی ہیں جو جہاں جتنی دوری پر ہے تو دوریوں کا یہ فاصلہ بھی اپنی قربتوں کی تہہ داریوں کے ساتھ اتنا ہی سر زمین حرم سے جاملا ہے اور اُس کی پیاس کے ظاہری پیانوں سے ہو ہی نہیں سکتی اور یوں مجھے ساری دنیا سر زمین حرم کا حصہ معلوم ہوتی ہے۔ یہ سر زمین تو اہل محبت کے لیے مقناطیس ہے جو دلوں کو سینے سے چھٹائے کھاتا ہے بس بلا وے کی دیر ہے۔ مگر نہیں ذرا ٹھہریے! بلا وا کیسا، ہم کون ہیں ہماری حیثیت ہی کیا ہے جو ہمیں بلا یا جائے..... تو پھر ہم کون..... ہم تو اجازت طلب ہیں۔ ہر گھری، ہر آن، ہر ساعت اجازت طلب..... ایک لامحدود قطار میں دستِ بدعا اجازت طلب..... آنسوؤں کے نذر انے لیے بصد احترام اجازت طلب کھڑے ہیں..... اللہ پاک ہمیں اجازت مرحت فرماتے نہیں اپنے شہر میں آنے کی (جہاں کے ہم شہری ہیں) اپنے عجیب کے دربار تک قدم بوی کی..... یہ عشق کی رمزیں ہیں ہم ایسے گنگہاروں پر کہاں کھلتی ہیں..... سو مجھے بھی اجازت نامہ مل گیا..... ایک بارچ گی سعادت کے لیے (یہ داستانِ حرم بہت عجیب ہے آئندہ ہی) دوسری بار ۲۰۱۰ء میں مشاعرے کے بہانے عمرے کے لیے..... یہ مشاعرہ اُردو مرکزِ جدہ کے زیر اہتمام عرصہ دراز سے سال بسال منعقد ہو رہا ہے اس کے روی رواں جناب اطہر عباسی اور اُن کے احباب ہیں اور یہ سب جس اہتمام اور خوش سلیقگی کے ساتھ، اس عظیم الشان مشاعرے کو ترتیب دیتے ہیں اُس کی جتنی بھی

گوشہ خاص

داد دی جائے کم ہے۔ اسی مشاعرہ میں ذوالکفل بخاری کو میں نے پہلی بار سننا۔ لوگوں نے اسے محبت اور عقیدت سے خوش آمدید کہا۔ وہ ان کے درمیان اجنبی نہیں تھا سامعین اُس کی صلاحیتوں سے واقف تھے اور انہوں نے جی کھول کے داد سے نواز ایکی نہیں بلکہ اس لیے ایک احترام کا جذبہ ان کے دلوں میں تھا۔ دوسری بار میرے اعزاز میں سجائی گئی مخلف میں شعر سنانے آیا اس بار اس نے نظمیں سنائیں اور خوب داد پائی۔ اس کی نظموں میں صحرائی نگرگی کی بہار تھی جس کی روشنیوں میں خزان آنکھ مچوں کرتی ہوئی گزر رہی تھی۔ نظموں کے آخر میں خزان دبے پاؤں نکل جاتی تھی۔ پھر کسی آواز کو جگہ مل جاتی اور یوں صحرائی نگرگی کی بہار نے نظم کا آنکن جل تھل ہو جاتا۔ موضوع کی انفرادیت لفظوں کا ذر و بست ایک شاعرانہ نہر کے ساتھ اس کی شاعری کے خدوخال واضح کر رہا تھا۔ مشاعرہ ختم ہو گیا۔

ایک دن حرم سے عمرہ کر کے حجام کی تلاش میں نکلا۔ ایک آواز نے مجھے روک لیا "سلیم بھائی السلام علیکم، عمرہ مبارک جی مبارک، یہ ذوالکفل تھا اور پھر ہم دونوں بتیں کرتے ہوئے حجام کی دکان کی جانب چل پڑے۔ اندر بھیڑ بہت تھی چنانچہ میں اور ذوالکفل باہر فٹ پا تھے پر بیٹھ گئے۔ حرم کے فٹ پا تھے، جنت کی طرف جانے والے راستوں کی راہداریاں ہیں ان راہداریوں میں کتنے ہی دیدہ و نادیدہ زمانوں کے ہجوم کرتے ہوئے قافلے درود و سلام کی خوشبو میں نہائے ہوئے اپنی منزل کی جانب رواں دواں ہیں۔ انہیں راہداریوں کے ایک چھوٹے سے بہت ہی چھوٹے سے کونے پر اپنی عقیدتوں کی چادر پھیلائے ہوئے میں اور ذوالکفل بیٹھے تھے۔ وہ بیچ مجھ سے محبت کرتا تھا۔ تبھی تو اس نے مجھے میری بہت سی عززوں کے اشعار اور نظموں کے بندستائے، میرے پوچھنے پر اس نے بتایا کہ وہ یہاں مکہ یونیورسٹی میں انگریزی پڑھاتا ہے میں نے اُسے ایک نظر دیکھا اُس کی آنکھوں کے روشن اور تباک صفوں پر تاریخ موسال کے رت جگے تحریر تھے۔ مجھے یاد ہے میں نے اسے کہا تھا کہ تم مجھے ازدیقی سے یہاں کے باشندے لگتے ہو۔ فٹ پا تھے پر بیٹھے ہم دونوں کے بیچ گفتگو کا سلسلہ پھیلتا چلا گیا پھر حرم اور اہل حرم کی بتیں چل نکلیں اور وہ ایک والہانہ انداز میں وہاں کی بودو باش، وہاں کے ادب، وہاں کے موسوں کے بارے میں بتانے لگا۔ اور دنیا بھر میں آباد شاعروں کے اسے بے پناہ اشعار یاد تھے۔ اپنے یاروں کا ذکر کرتے ہوئے ان کی محبتوں کا تذکرہ کرتے ہوئے اُن کی شعری اور ادبی صلاحیتوں پر رائے دیتے ہوئے مسکراتا ہوا وہ میری کسی غزل یا نظم پر آ رکتا۔ ہم کب تک وہاں فٹ پا تھے پر بیٹھے رہے پتا ہی نہ چلا کہ وقت ہم دونوں کے بیچ چل رہا ہے یا ہم وقت کے درمیان سے گزر رہے ہیں، اُسے ملال تھا ہم اپنی تہذیب اور اپنی روایت کی پاسداری نہیں کر پا رہے۔ مکالمہ گھمیڑ ہوتا جا رہا تھا اور وہ کھلتا جا رہا تھا، بدلتے ہوئے زمانے میں تہذیب یوں کے تصادم کے طور پر جو نظریہ اور پو پیگنڈہ پیش کیا جا رہا ہے اس میں نئی زندگی کے خدوخال غیر واضح صورت حال دھنلاۓ ہوئے منظروں میں گم تہذیب کے آثار ڈھونڈنا پھر انہیں واضح تبدیلیوں کے ساتھ ایک نئی خوبصورت دنیا کے ذائقوں سے ہمکنار کرنا کاریمال تو نہیں مشکل ضرور ہے مگر اس میں آسانی یہ ہے کہ ہمیں رسول صلی اللہ علیہ وسلم کے ضابطہ حیات کی جانب لوٹنا ہو گا۔ آج کے مسائل پیچیدہ ہیں مگر ایک نادیدہ دائرہ کا آغاز

گوشہ خاص

ہوچکا ہے جو بظاہر دکھائی نہیں دیتا مگر موجود تو ہے اب لی نظر اسے خوب دیکھ رہے ہیں اور اس دائرے کو اپنے منطقی انجام تک پہنچنا ہے۔ اس دائرے کو مکمل ہونا ہے اس گردش میں ہمارا کیا کروار ہے وہ طے کرنا یا پھر جو کروار تمیں ادا کرنا ہے وہ طے کر دیا گیا ہے یہیں سے جبرا اختیار کا مسئلہ چل پڑا۔ گفتگو کا سلسلہ دراز ہوتا ہے ہم کچھ کچھ ایک دوسرے کو سمجھنے لگے تھے۔ آج آدمی کو ایک نامعلوم خوف کی پر چھائیوں سے نکلنے کا یہی راستہ ہے کہ اسے امن و آشتی کے محبوں کے ازوی وابدی پیغام سے آشنا کر دیا جائے اور اس کی مہارِ منزل علم کے راستوں کی جانب موڑ دی جائے۔ بھیڑ چھٹ گئی تھی ہم اٹھ کھڑے ہوئے اس سے زیادہ میرا تعارف ذوالکفل سے نہیں تھا اور اس سے زیادہ کی شاید ضرورت بھی نہیں تھی کہ ہم ایک دوسرے کے دل میں جگہ بنا چکے تھے بس یوں ہے کہ ایک ذہین، باصلاحیت اور کچھ بلکہ بہت کچھ کرگزرنے کا عزم رکھنے والا نوجوان مجھے بھولا کبھی نہیں اور بھولتا بھی کیوں کہ اس کا اور میرا ساتھ حرم کے فٹ پا تھا کا تھا۔ حرم کے فٹ پا تھے جو جنت کو جاتے ہوئے راستوں کی راہداریاں ہیں۔ ۲۰۱۱ء میں ایک بار پھر مشاعرے کے بہانے عمرے پر آنکھا تھا۔ اس بار مشاعرے میں ذوالکفل نہیں تھا میں نے اس کے بارے میں دریافت کیا تو احباب نے بڑے دکھ سے بتایا کہ پچھلے برس ایک ڈین میں اس کا انتقال ہو گیا۔ اناللہ وانا الیہ راجعون۔ میں تو جیسے سکتے میں آگیا میں سب کی آنکھوں میں گہرے ملاں کے ساتھ اسے دیکھتا ہا اور پھر ایک دن اسی فٹ پا تھے پر جا بیٹھا جہاں وہ میرے ساتھ تھا اتنا بڑا آدمی اور میرے ساتھ بیٹھا تھا مجھے سن رہا تھا اُس نے مجھے لکھا بڑا کر دیا تھا میں اسے اپنے ساتھ لے آیا اور وہ خوشی خوشی آبھی گیا۔

پچھلے دنوں محترم عطاء الحق قاسمی نے الحمر آڈی ٹوریم میں ۲۳ مارچ کے حوالے سے ایک کل پاکستان نئی نسل مخلل مشاعرہ کا اہتمام کیا یہ مخلل اپنی ترتیب و تہذیب میں دوسرے ہونے والوں مشاعروں سے ڈرامختگ تھی میں بھی اس میں شرکیک ہوا وہاں سے مجھے پہنچ چکنی جانا پڑا یہاں بھی ایک بڑے مشاعرے انعقاد کیا گیا تھا۔ اس کے برپا کرنے والے جناب اکرام الحق سرشار تھے جو میرے ذاتی دوست اور کرم فرمائے۔ وہ اپنی دل داریوں کی سرشاریوں کے ساتھ ادبی منظر نامے کو سرشار کیے ہوئے ہیں۔ میں انہی کے یہاں ٹھہرنا ہوا تھا یہاں ایک صبح ایک رسالہ پر میری نگاہ پڑی جس کے سرور ق پر دو قبروں کی تصاویر تھیں اور نیچے جعلی حروف میں شہید ذوالکفل بخاری لکھا ہوا تھا میں نے جلدی سے اٹھایا اور ورق گردانی کرنے لگا۔ یہ سید ذوالکفل شہید کی یاد میں شائع ہونے والا ایک جریدہ تھا۔ سائز تھے تین سو سے زائد صفحات پہنچنی یہ رسالہ میرے لیے حریت کدہ بننا ہوا تھا، ہر صفحہ مجھے جیران کیے ہوئے تھا۔ مجھے اندازہ ہتی نہیں ہوا کہ وہ اتنے عظیم الشان خانوادے کا چشم و چراغ ہے وہ سید عطاء اللہ شاہ بخاری کا نواسہ تھا یہی تو خوبی تھی اس تربیت میں وہ عجز و کمال کے ان راستوں کا مسافر تھا جس کے دونوں طرف علم و آگی، حکمت و دانش اور سُخن و ری کے شجر سایہ کیے ہوئے تھے جن کی جڑیں اس کے اندر پھوٹ رہی تھیں۔ دنیا بھر کے ادیبوں، شاعروں، کالمنویسیوں، ڈرانز نگاروں، کہانی کاروں، علماء کرام، سیاست دانوں،

وزیریوں، مشیروں، صدور کوئی نہیں تھا جس نے اُس کی موت کاغذی ذاتی حوالوں سے نہ کیا ہو یہ سب لوگ کسی نکسی حوالے سے اس کی زندگی سے جڑے ہوئے تھے ان سب نے کھل دل سے اس کی صلاحیتوں کا، اس کے احسانوں کا، اس کی مہمان نوازیوں کا اس کی شاعری کا اس کی خطابت کا اس کے علم وہنر کا اعتراف کیا ہے۔ ہر صفحہ پر اُس کی یاد تھی اُس کے کارنامے تھے اُس کی شاعری تھی اُس کے بصیرت افرزو زمینات میں تھے اور اس کی خدا صلاحیتوں کا موسیم جاری تھا۔ اردو، عربی، فارسی اور انگریزی یہ سب زبانیں وہ صرف جانتا ہی نہیں تھا بلکہ ان زبانوں میں لکھتا تھا اور انہیں بولتا تھا اور پڑھاتا تھا۔

وہ فضائے عشق رسول صلی اللہ علیہ وسلم سے کبھی باہر نہیں آیا وہ سچا پاک مومن تھا، عاشق رسول صلی اللہ علیہ وسلم تھا، وہ اپنی زندگی کا ہر پل اسی عشق کی سرشاری میں عملی طور پر بس کرنے والا عاشق تھا۔ میں اس کے ساتھ حرم کے فٹ پاٹھ پر بیٹھا ہوں۔ حرم کے فٹ پاٹھ جنت کو جانے والے راستوں کی راہداریوں کے ایک کونے میں اور ذوالکفل بیٹھے ہیں۔ میں نظر بچا کر اس کی یاد میں چھپنے والی کتاب پڑھتا ہوں اس میں لکھا ہے:

”فجرا وقت تھا اور حج کا زمانہ، اس وقت حرم میں میں لاکھ مقتدی تھے جو اس کے جنازہ پڑھنے میں شریک تھے۔ اس جنت الْمَعْلُوِی میں دفن کرنا چاہتے تھے مگر بہت سے رکاوٹیں درپیش تھیں اور یوں بھی غیر ملکیوں کو وہاں عموماً دفن نہیں ہونے دیتے داخلہ بھی بہت محروم ہوتا ہے مگر ہر اختیار کا مالک و مقدار اللہ ہے صرف اللہ۔ وہ جانتا ہے کہ کہاں رہنا ہے اور کہاں مرتا ہے اور کہاں دفن ہونا ہے۔ اس وقت حرم میں ۱۲ جنازے تھے۔ ایک ذوالکفل کا تیرہ (۱۳) دوسرے صرف تین میتوں کو جنت الْمَعْلُوِی میں دفنانے کی اجازت ملی جن میں دو خواتین جو سعودی تھیں۔ اور ایک ذوالکفل (جو ازل ہی سے وہاں کا شہری تھا)۔ اور پھر یہی نہیں جانے کس شان و مرتبے کا آدمی تھا وہ اپنے رب کے حضورت کتنا ممزراز اور باوقار تھا اس کا اندازہ اس بات سے لگائیے کہ اسے جگہ بھی احاطہ بنو ہاشم میں اُمّ المؤمنین حضرت خدیجہؓ الکبریٰ رضی اللہ عنہا کے قدموں میں نصیب ہوئی۔ اللہ اکبر۔ اللہ کا کیسا برگزیدہ بندہ تھا وہ، مجھ پر شک اور خوش بختی کے معنی اور ان کی پُرساریت اپنی مکمل تاثیر و تکمیل اور کیفیتوں کے والہانہ احسان کے ساتھ کھل رہے ہیں۔ یہ حقیقت خیال ہی اندر سے مجھے زندگی کا ایک نیا آہنگ عطا کیے ہوئے کہ رو ز حشر، ذوالکفل کن کے قدموں سے اٹھایا جائے۔ اللہ اکبر، سلیم بھائی کہاں گم ہو گئے اُس فٹ پاٹھ پر بیٹھے ہوئے قریب سے پکارا۔ میں اپنی حیرت اور واقعہ کے سحر سے نکل کر اس کی آواز پر دھیان دیتا ہوں، کیا سوچ رہے ہیں آپ؟ اس نے مسکراتے ہوئے کہا، ایک نظم سنو پھر اس نے کئی نظمیں سنائیں، وہ اٹھا ہم نے مصافحہ کیا اُس نے ہاتھ آگے بڑھایا۔ وہ ہر اچھے کام میں پہل کرنے کا عادی تھا۔ اس کا ہاتھ اب بھی میرے ہاتھ میں ہے، سب کہتے ہیں وہ چلا گیا..... تو پھر حرم کے باہر فٹ پاٹھ پر یہ کون ہے جو میرے ساتھ بیٹھا ہوا ہے۔